

223

ప్రభుని ప్రత్యక్షతలు

రా - శంకరాభరణము (చాయ: యేసుని ప్రేమను నేమారకను) తా - ఆది

క్రీస్తు ప్రభుని ప్రత్యక్షతలను వివ - రించెద వినరే ప్రియులార = వాస్తవముగ
మరణించి బ్రతికెనని - వసుధలోఁ బ్రకటింపరె యూరూరఁ ||గ్రీస్తు||

1. మరియు మగ్గలేనెకుఁ బ్రథమంబున - మన గురువర్యుం డగపడియెఁ =
తరుణీమణులకు రెండవ మాతౌక - దర్శనము దయతో నిడియెఁ ||గ్రీస్తు||
2. సీమో నను పేతురును గూడ ద - ర్శించె నతఁడు మూడవ మాఱు =
ప్రేమతోఁ దిమ్మాయి శిష్యులకుఁ - త్రియ మొనరించె మతౌక తీఱు ||క్రీస్తు||
3. తోమా లేని తరుణమునఁ బదుగురి - తో వచించె గృహమునఁ జేరి =
తోమాకు కనపడి యతని సంశయముఁ - దొలఁగించెను బ్రభుఁ డొకసారి
||క్రీస్తు||
4. సందరంపు దరి నేడుగురికి మ - త్స్యంబులు వింతగ నమకూర్చె =
సందర్శించియు యాకోబునకును - సంతోషము నెంతయుఁ గూర్చెఁ ||క్రీస్తు||
5. ప్రభుఁ డొక మాతే నూరుగురిఁ దాఁ - బ్రత్యక్షుం డయ్యెను పేర్మి = నషయ
మొసంగి యపొస్తలులకుఁ క్రీ - స్తారోహణుఁ డయ్యెను గూర్మిఁ ||క్రీస్తు||
6. హత్యఁ జేయ నేగెడు తార్షీయున - కగపడి రక్షించెను సుమ్ము =
మృత్యుంజయు డిప్పుడు మన కాత్మలో - దృశ్యుం డగు నిది సత్యమ్ము ||క్రీస్తు||

- మల్లెల దావీదు

224

క్రీస్తు కడపటి హెచ్చరిక

రా - ముఖారి

తా - ఆది

ఇదిగో నా శిష్యులారా - యెఱుక లుంచుండి = మోక్ష - ¹సదనమున కేను
బోదు - సంతోషించుండి ||ఇదిగో||

¹నివాసమునకు.

1. యెరూషలేమందుండి మీ - రెదురు చూడుండి - మీపైఁ - బరిశుద్ధాత్మయు
దిగివచ్చి - పనులు దెల్పును ||ఇదిగో||
2. దిక్కులేనట్లు మిమ్ము - దిగనాడి పోను = మీతో - ¹మక్కువైయుండఁ
బరిశు - ధ్ధాత్మను బంపెదను ||ఇదిగో||
3. ²నిర్మాణమున మీకొరకై ³నెలవులు గల్పింతు = నాతో - సర్వకాలము నిత్య
- ⁴సామ్రాజ్యము నేల ||నిదిగో||
4. ఒకరితో నొకరు ప్రియము - లొప్పి యుండుండి = నాదు - సకలాజ్ఞులందు
నిదియె - సార మనుకొనుండి ||యిదిగో||
5. ఏదైననా పేరిటమీ - రించుక వేఁడినను = మీకు - ⁵మోదముతోడదాని
- ముందే చేయుదును ||ఇదిగో||
6. ⁶ఉల్లము లందుఁ గలఁత - లెల్ల విడువుండి = నేను - మల్లి వచ్చెడి విధము
- మరువకుండుండి ||యిదిగో||

- పురుషోత్తము చౌధరి

క్రీస్తు ఆరోహణము

225

ఆరోహణ దినము

రా - ఆనందభైరవి (చాయ: ఓ మా తండ్రి నీదు నామము) తా - ఏక

పరమ ప్రభో యేసురక్షకా - ధననరుల శ్రోచి = పరమ కారోహణంబైతివా
= మరియుయందు జననమొంది - వరము లిడుచు దిరిగిధరను - మరణమొంది
తిరిగిలేచి - పరము కేగితివా ప్రభో ||పరమ||

1. ఘోర పాపభారముతోడ - దరిగానలేకఁ - దిరుగుచుండినట్టి మమ్మును =
కూరిమితోఁ దరికిఁబిలిచి - భారమును నీవేమోసి - ఊరకముము క్షమియించి
- నేరములను బాపిన ప్రభో ||పరమ||
2. సిలువమరణమొందినఁ ప్రభువా - ఇలనరుల ఘోర - కలుషములను బాపిన
ప్రభువా = విలువలేని నీదు బ్రతుకు - బలముగల నీ ప్రేమ సేవ - సలలితముగ
ననుకరించి - ఇలను మేము బ్రతుకునట్లు ||పరమ||

¹స్నేహము. ²మోక్షమందు. ³నివాసస్థలములు. ⁴ప్రభుత్వము. ⁵సంతోషము. ⁶మనమవి.